

ТАҚРИЗИ

муқарризи расмӣ ба диссертатсияи Мамадқулова Рано Олимовна дар мавзуи «Ҳамкорихои Ҷумҳурии Тоҷикистон ва Ҷумҳурии Узбекистон дар замони истиқлолият (охири асри XX - аввали асри XXI): шароитҳо ва хусусиятҳо» оид ба дарёфти дараҷаи илмӣ номзади илмҳои таърих аз рӯйи ихтисоси 07.00.15 - Таърихи муносибатҳои байналмилалӣ ва сиёсати берунӣ

Диссертатсияи Мамадқулова Рано Олимовна дар мавзуи «Ҳамкорихои Ҷумҳурии Тоҷикистон ва Ҷумҳурии Узбекистон дар замони истиқлолият (охири асри XX - аввали асри XXI): шароитҳо ва хусусиятҳо», ки барои дарёфти дараҷаи илмӣ номзади илмҳои таърих аз рӯйи ихтисоси 07.00.15 - Таърихи муносибатҳои байналмилалӣ ва сиёсати берунӣ, иншо гардидааст, ба мавзуи хеле мубрам ва дорои ҳислати стратегӣ бахшида шудааст, мутобиқ мебошад.

Ҷумҳурии Тоҷикистон ҳамкорӣ ва ҳамгироии густурдаи минтақавиро василаи муҳими ҳалли масъалаҳои иқтисодӣ, иҷтимоӣ, ҳифзи муҳити зист ва таъмини амнияти субот дар Осиёи Марказӣ медонад. Дар миёни кишварҳои минтақа кишвари ҳамҷавори Узбекистон, ки бо Тоҷикистон аз ҳама бештар марзи тулонӣ дорад, мақоми хоса касб кардааст ва ин тасодуфӣ нест. Мубрамияти мавзуи таҳқиқотӣ, пеш аз ҳама, дар он муайян мегардад, ки муносибатҳои ду кишвар дар сатҳи баланди шарикӣ стратегӣ қарор гирифта, пайваста аз ҷониби мақомоти олии давлатии ҳар ду кишвар рушду таҳким дошта мешаванд.

Мавзуи «Ҳамкорихои Ҷумҳурии Тоҷикистон ва Ҷумҳурии Узбекистон дар замони истиқлолият (охири асри XX - аввали асри XXI): шароитҳо ва хусусиятҳо» мавзуи нав бошад ҳам, аллакай ҷанбаҳои гуногуни он мавриди тадқиқи чандин рисолаҳои илмӣ ва китобу дастурҳои гуногун дар ду кишвар ва берун аз онҳо қарор гирифтаанд.

Таҳқиқоти диссертатсионии Мамадқулова Рано Олимовна бонизом ва дар сатҳи баланди мантиқию илмӣ таҳия гардида, андешаҳои илмӣ оид ба ташаккули рушди ҳамкорихои Ҷумҳурии Тоҷикистон бо Ҷумҳурии Узбекистон дар даврони истиқлолият ҷолибу асоснок мебошанд. Муаллиф заминаҳои таърихӣ сиёсӣ ҳамкорихои ҷумҳуриҳои Тоҷикистон ва Узбекистон дар охири асри XX ва ибтидои

асри ХХІ, ҳамкориҳои гуногунҷанбаи ду кишвар, вазъи муносибатҳои онҳо дар даҳсолаи аввали асри ХХІ, раванди муътадилшавии робитаҳои ду кишвари ҳамсоя дар даҳаи дуюми асри ХХІ ва аҳамияти таърихӣ онро омӯхта ва таҳлил намуда, моҳияти “сиёсати дарҳои боз” ва дипломатияи бисёрсамтаи Ҷумҳурии Тоҷикистон ва нақши онро дар бартараф намудани собиқ мушкилот ва душвориҳо дар муносибати ду кишвари ҳамсоя равшану возеҳ намудааст.

Асосҳои методологии таҳқиқоти диссертатсиониро методҳои таҳлили таърихӣ, муқоисавӣ, системавӣ, сохторӣ-функционалӣ, инчунин методҳои маърифатӣ, таҳлил, тафсири, пешгӯӣ ва ғайра ташкил додаанд.

Пойгоҳи асосии иттилоотӣ ва озмоишии тадқиқот. Конститутсияҳои Тоҷикистон ва Узбекистон, консепсияҳои сиёсати хориҷии ду давлат, эълومияҳо дар бораи истиқлолияти давлатӣ, Стратегияи рушди миллии Ҷумҳурии Тоҷикистон барои давраи то соли 2030-юм, маводи вазоратҳои корҳои хориҷӣ, иқтисод ва савдои ҳар ду давлат ва дигар санадҳои меъёриву ҳуқуқӣ мебошанд.

Барои таҳқиқи баррасии ҳамҷонибаи мавзӯ ва кушодани ҷанбаҳои гуногуни он муаллиф аз сарчашма ва манбаҳои бозғетимоди мавҷуда ба таври васеъ истифода кардааст ва онҳоро вобаста ба арзишу дараҷаи фарогирӣ табақабандӣ намудааст, ки ин қобили таваҷҷуҳу таҳсин мебошад.

Рисолаи мазкур, пеш аз ҳама, барои омӯзгорони соҳаҳои таърих, сиёсатшиносӣ, мардумшиносӣ дар муассисаҳои таълимии олии касбӣ зарур мебошад, зеро дар он заминаҳо, ҷанбаҳо, равандҳо, шароит ва имконоти ҳамкориҳои мутақобилан судманди кишварҳои ҳамҷавор таҳлил ва таҳқиқ шудаанд. Таҳлилҳо, ҳулосаҳо ва натиҷаҳои мавзӯи баррасишуда метавонанд барои муҳаққиқони ҷавон дар баррасии масъалаҳои монанд ва наздик ҳамчун дастури назариявии тақияҳои хизмат кунанд.

Аҳамияти амалии диссертатсия, пеш аз ҳама, дар муҳимияти қорбурди он дар фаъолияти мутахассисони соҳаҳои гуногуни идораҳо ва ташкилотҳо зӯҳур меёбад. Азбаски замони нави рушди муносибатҳои уфуқҳои тозаи ҳамкориҳоро фароҳам мегардонад ва шароитҳои мусоиди ҷадид ба миён меоянд, таҷрибаи андухта аҳамияти калон дар арсаи ҳамкориҳои Тоҷикистон ва Узбекистан дар ин марҳала касб мекунад ва паёмадҳои хуше ба бор меоварад.

Саҳми шахсии довталаб Мамадқулова Рано Олимовна дар таҳия ва асосноксозии номи мавзӯ, таҳия ва иҷрои нақшаи кор, ҷамъоварӣ ва

коркарди маводҳо, таҳлили вазъияти сиёсӣю геополитикӣ, минтақавӣ ва дохилии ҷумҳуриҳо, таҳлили адабиёти мавҷуда, ба илм ворид сохтани мафҳуму истилоҳҳои нав, таҳлили шароит, дурнамо ва хусусиятҳои ҳамкориҳои Тоҷикистон ва Узбекистан зоҳир мешавад.

Муаллиф дар доираи се боб ва шаш зербоб ба пуррагӣ тавонистааст, ки ба ҳадафу вазифаҳои дар назди худ гузошта ноил гардад.

Боби якум диссертатсия “Заминаҳои таърихӣ, сиёсӣ, иҷтимоӣ, иқтисодӣ ва фарҳангии ҳамкориҳои Тоҷикистон ва Узбекистан” аз ду зербоб иборат буда, муаллиф дар он ба таври дақиқ, асоснок ва ҳаматарафа заминаҳои таърихӣю сиёсӣ ва иҷтимоии ҳамкориҳои Тоҷикистон ва Узбекистонро дар охири асри XX ва ибтидои асри XXI таҳлил намудааст. Муаллиф таъкид намудааст, ки масъалаи муносибатҳои байнидавлатӣ дар минтақа дар даври мо ба яке аз масоили мубрами замон табдил ёфтааст ва он таърихан бо ҳамзистии ҳалқҳои маскуни он кишварҳо робитаи қавӣ дорад. Бо назардошти нозуқӣ ва ҳассосияти масъалаи мазкур, Асосгузори сулҳу ваҳдати миллӣ - Пешвои миллат, Президенти ҷумҳурӣ Эмомалӣ Раҳмон дар муқаддимаи китоби «Тоҷикон дар оинаи таърих. Аз Ориён то Сомониён» навиштаанд: «Таҷрибаи таърихӣ нишон медиҳад, ки ҳеҷ як миллат наметавонад бидуни баҳравар шудан аз тамаддуни муштараки миллатҳову қавмҳои ҳамҷавор бо сари танҳои худ миллати тавонову бофарҳанг гардад ва дар тӯли ҳазорсолаҳо бобақову поянда монда тавонад».

Дар боби дуюм рисола бо номи “Хусусият ва вижагиҳои робитаҳои Ҷумҳурии Тоҷикистон ва Ҷумҳурии Узбекистон дар даҳсолаҳои аввали асри XXI” муаллиф дар ду зербоб вазъ ва вижагиҳои муносибатҳои Ҷумҳурии Тоҷикистон ва Ҷумҳурии Узбекистон дар даҳсолаҳои аввали асри XXI ва дурнамои онон ва ҳамкориҳои фарҳангиву гуманитарии ин ду ҷумҳуриро мавриди таҳлил ва баррасӣ қарор додааст. Муаллиф қайд намудааст, ки дар даври истиқлолият ҳамкориҳои фарҳангиву гуманитарии ду кишвари ҳамсоя коста нашуда, балки моҳият, мазмун ва миқёси нав пайдо кардаанд. Дар замони истиқлолият як силсила чорабиниҳои нави фарҳангӣ, аз қабili баргузори Рӯзҳои фарҳангӣ, намоишномаҳо, озмунҳои гуногун оид ба санъату суннатҳои қадимаи мардумӣ, тобишу намуди тоза ба худ гирифтаанд.

Боби сеюми диссертатсия “Шароит ва дурнамои тавсеаи ҳамкорихои дучонибаи Тоҷикистон ва Ўзбекистон дар қаринаи шарикии стратегӣ” аз ду зербоб иборат буда, дар онҳо шароитҳо ва вижагиҳои ҳамкорихои Тоҷикистон ва Ўзбекистон дар қаринаи муносибати шарикии стратегии ду кишвар ва афзалиятҳо ва дурнамои ҳамкорихои Тоҷикистон ва Ўзбекистон таҳлилу баррасӣ шудаанд.

Мазмун ва мундариҷаи рисола, пайдарҳамӣ ва васли мантиқии бобҳои рисола, таҳлилу натиҷагирӣҳои мантиқан асоснок кардашуда ва тарзи баёни андешаҳо далели он аст, ки муаллиф малакаи хуби таҳлилу баррасии ҳодиса ва воқеахоро дорад ва бо истифода аз услубу равишҳои тоза таҳқиқоти мукамалро ба анҷом расондааст.

Дар баробари муваффақиятҳо ва чиҳатҳои мусбӣи таҳқиқоти анҷомёфта дар рисола баъзе камбудихо ба назар мерасанд, ки ошкорсозии онҳо барои дар оянда такмилу пурратар гардидани таҳқиқот замина хоҳанд гузошт.

1. Муаллиф дар боби аввал ба дӯстию ҳамкорихои ду халқи бародар дар даври шуравӣ диққати калон додааст, вале ин боиси тақрор шудани баъзе мисолу далелҳо ва маълумотҳо гардидааст.

2. Муаллиф ҳангоми баррасии масъалаи дар 15 соли аввали асри ХХІ сардшавии робитаҳои ду кишвар бештар ба маводи дар маҷаллаву рӯзномаҳои кишвар ба таъъ расида таваҷҷуҳ карда, аз маводҳои расмӣи бойгонӣ камтар истифода бурдааст.

3. Ҳангоми таҳлили раванди беҳшавии робитаҳои ду кишвар муаллиф мебоист ба навиштаҳо ва таҳқиқоти олимони узбек ҳам таваҷҷуҳ мекард, то ки мавқеи олимони кишвари ҳамсоя дар масъалаи мазкур низ равшану возеҳ мегардид.

Ҳамзамон бояд таъкид кард, ки ин камбудихо ҳислати дар оянда ислоҳшаванда дошта, ҳусну арзиши аслии рисоларо коста намегардонанд.

Нуқтаҳои илмӣ, натиҷаҳои таҳқиқоти илмӣ ва хулосаҳои диссертатсия дар мақолаҳо, аз он ҷумла дар нашрияҳои тақризшавандаи феҳристи Комиссияи олии атестатсионии назди Президенти Ҷумҳурии Тоҷикистон, инчунин дар мақолаҳои илмӣ, ки рӯйхати онҳо дар диссертатсия ва автореферати диссертатсия дарҷ ёфтаанд, дарҷ шудаанд. Онҳо дар шакли маъруза дар конференсияҳои илмиву амалии гуногуни ҷумҳуриявӣ ва байналмилалӣ ироа шудаанд.

Тақризи муқарризи расмӣ, мутобиқи бандҳои 69-72 “Тартиби додани дараҷаҳои илмӣ”, ки бо қарори Ҳукумати Ҷумҳурии Тоҷикистон аз 30 июни соли 2021, №267 тасдиқ шудааст, омода карда шудааст.

Итминони комил дорам, ки муаллифи диссертатсия Мамадқулова Рано Олимовна ба гирифтани дараҷаи илмии номзади илмҳои таърих аз рӯйи ихтисоси болозикр лоиқу сазовор ммебошад.

Мудирӣ шуъбаи Иттиҳоди Давлатҳои Мустақили

Институти омӯзиши масъалаҳои

давлатҳои Осиё ва Аврупои

Академияи миллии илмҳои Тоҷикистон,

доктори илмҳои таърих

З. Сайидзод

Сайидзода З.Ш.

22.08.2025.

Адрес: 734025, Ҷумҳурии Тоҷикистон,

шаҳри Душанбе, хиёбони Рӯдакӣ, 33.

Институти омӯзиши масъалаҳои

давлатҳои Осиё ва Аврупои

Академияи миллии илмҳои Тоҷикистон.

Тел.: +992 (92) 704-09-08;

E-mail: rakesh-23@mail.ru

Имзои З.Ш. Сайидзодаро тасдиқ мекунам,

нозири калони кадри Институт

Зухуров А.Я.



Зухуров А.Я.